

॥ ఓం నమో శ్రీకృష్ణాయ ॥

13.02.2024 మంగళవారం (215వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం
ద్వైపాయనాప్త శుక గోప విదుహ్యమానం ।
సంసార సౌఖ్య లవ సేవనయా క్షుధార్తాః
శుద్ధం జనాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే త్రింశోఽధ్యాయః

యమదూతౌ తదా ప్రాప్తౌ భీమౌ సరభసేక్షణౌ
స దృష్ట్వా త్రస్తహృదయః శకృన్నూత్రం విముంచతి || 3-30-19 ||

యాతనాదేహ ఆవృత్య పాశైర్బద్ధ్వా గలే బలాత్
నయతో దీర్ఘమధ్వానం దండ్యం రాజభటా యథా || 3-30-20 ||

తయోర్నిర్భిన్నహృదయస్తర్జనైర్జాతవేపథుః
పథి శ్వభిర్భుక్త్యమాణ ఆర్తోఽఘం స్వమనుస్మరన్ || 3-30-21 ||

క్షుత్తుట్ పరీతోఽర్కదవానలానిలైః
సంతప్యమానః పథి తప్తవాలుకే
కృచ్ఛేణ పృష్ఠే కశయా చ తాడితః
చలత్యశక్తోఽపి నిరాశ్రమోదకే || 3-30-22 ||

తత్ర తత్ర పతన్ శ్రాంతో మూర్ఛితః పునరుత్థితః
పథా పాపీయసా నీతస్తరసా యమసాదనం || 3-30-23 ||

యోజనానాం సహస్రాణి నవతిం నవ చాధ్వనః
త్రిభిర్ముహూరైర్ద్వాభ్యాం వా నీతః ప్రాప్నోతి యాతనాః || 3-30-24 ||

ఆదీపనం స్వగాత్రాణాం వేష్టయిత్వోల్ముకాదిభిః
ఆత్మమాంసాదనం క్వాపి స్వకృతం పరతోఽపి వా || 3-30-25 ||

జీవతశ్చాంత్రాభ్యుద్ధారః శ్వగృధ్రైర్యమసాదనే
సర్పవృశ్చికదంశాద్వైర్దశద్భిశ్చాత్మవైశసం || 3-30-26 ||

కృంతనం చావయవశో గజాదిభ్యో భిదాపనం
పాతనం గిరిశృంగేభ్యో రోధనం చాంబుగర్తయోః || 3-30-27 ||

యాస్తామిస్రాంధతామిస్రా రౌరవాద్యాశ్చ యాతనాః
భుంక్తే నరో వా నారీ వా మిథః సంగేన నిర్మితాః

॥ 3-30-28 ॥

అత్రైవ నరకః స్వర్గ ఇతి మాతః ప్రచక్షతే
యా యాతనా వై నారక్యస్తా ఇహోప్పుపలక్షితాః

॥ 3-30-29 ॥

ఏవం కుటుంబం బిభ్రాణ ఉదరంభర ఏవ వా
విస్ఫుజ్యేహోభయం ప్రేత్య భుంక్తే తత్ఫలమీదృశం

॥ 3-30-30 ॥

ఏకః ప్రపద్యతే ధ్వాంతం హిత్యేదం స్వకలేవరం
కుశలేతరపాథేయో భూతద్రోహేణ యద్భృతం

॥ 3-30-31 ॥

దైవేనాసాదితం తస్య శమలం నిరయే పుమాన్
భుంక్తే కుటుంబపోషస్య హృతవిత్త ఇవాతురః

॥ 3-30-32 ॥

కేవలేన హ్యధర్మేణ కుటుంబభరణోత్సుకః
యాతి జీవోఽన్ధతామిస్రం చరమం తమసః పదం

॥ 3-30-33 ॥

అథస్తాన్నరలోకస్య యావతీర్యాతనాదయః
క్రమశః సమనుక్రమ్య పునరత్రావ్రజేచ్ఛుచిః

॥ 3-30-34 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే త్రింశోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకత్రింశోఽధ్యాయః

శ్రీభగవానువాచ

కర్మణా దైవనేత్రేణ జంతుర్దేహోపపత్తయే
స్త్రియాః ప్రవిష్ట ఉదరం పుంసో రేతః కణాశ్రయః

॥ 3-31-1 ॥

కలలం త్వేకరాత్రేణ పంచరాత్రేణ బుద్భుదం
దశాహేన తు కర్కంధూః పేశ్యండం వా తతః పరం

॥ 3-31-2 ॥

మాసేన తు శిరో ద్వాభ్యాం బాహ్వాంఘ్రూద్యంగవిగ్రహాః
నఖలోమాస్థిచర్మాణి లింగచ్ఛిద్రోద్భవస్త్రిభిః

॥ 3-31-3 ॥

చతుర్ధిర్ధాతవః సప్త పంచభిః క్షుత్పడుద్భవః
షడ్భిర్జరాయుణా వీతః కుక్షౌ భ్రామ్యతి దక్షిణే

|| 3-31-4 ||

మాతుర్జగ్ధాన్నపానాద్యైరేధద్ధాతురసమ్మతే
శేతే విణ్మాత్రయోగ్గర్తే స జంతుర్జంతుసంభవే

|| 3-31-5 ||

కృమిభిః క్షతసర్వాంగః సౌకుమార్యాత్ప్రతిక్షణం
మూర్ఛామాప్నోత్యురుక్లేశస్తత్రత్యైః క్షుధితైర్ముహుః

|| 3-31-6 ||

కటుతీక్ణోష్ణలవణరూక్షామ్లాదిభిరుల్బణైః
మాతృభుక్తైరుపస్పృష్టః సర్వాంగోత్థితవేదనః

|| 3-31-7 ||

ఉల్బేన సంవృతస్తస్మిన్నంత్రైశ్చ బహిరావృతః
ఆస్తే కృత్వా శిరః కుక్షౌ భుగ్నపృష్ఠశిరోధరః

|| 3-31-8 ||

అకల్పః స్వాంగచేష్టాయాం శకుంత ఇవ పంజరే
తత్ర లబ్ధస్మృతిర్దైవాత్కర్మజన్మశతోద్భవం
స్మరన్ దీర్ఘమనుచ్ఛ్వాసం శర్మ కిం నామ విందతే

|| 3-31-9 ||

ఆరభ్య సప్తమాన్మాసాల్లబ్ధబోధోఽపి వేపితః
నైకత్రాస్తే సూతివైత్వైర్విష్టాభూరివ సోదరః

|| 3-31-10 ||

నాథమాన ఋషిర్భీతః సప్తవధ్రిః కృతాంజలిః
స్తువీత తం విక్లవయా వాచా యేనోదరేఽర్పితః

|| 3-31-11 ||

జంతురువాచ

తస్యోపసన్నమవితుం జగదిచ్ఛయాత్త
నానాతనోర్భువి చలచ్ఛరణారవిందం
సోఽహం వ్రజామి శరణం హ్యకుతోభయం మే
యేనేదృశీ గతిరదర్భ్యసతోఽనురూపా

|| 3-31-12 ||

యస్త్వత్ర బద్ధ ఇవ కర్మభిరావృతాత్మా
భూతేంద్రియాశయమయీమవలంబ్య మాయాం
ఆస్తే విశుద్ధమవికారమఖండబోధ

మాతప్యమానహృదయేఽవసితం నమామి

॥ 3-31-13 ॥

యః పంచభూతరచితే రహితః శరీరే

ఛన్నో యథేంద్రియగుణార్థచిదాత్మకోఽహం

తేనావికుంఠమహిమానమ్మషిం తమేనం

వందే పరం ప్రకృతిపూరుషయోః పుమాంసం

॥ 3-31-14 ॥

యన్మాయయోరుగుణకర్మనిబంధనేఽస్మిన్

సాంసారికే పథి చరంస్తదభిశ్రమేణ

నష్టస్మృతిః పునరయం ప్రవృణోత లోకం

యుక్త్యా కయా మహదనుగ్రహమంతరేణ

॥ 3-31-15 ॥

జ్ఞానం యదేతదదధాత్మతమః స దేవః

త్రైకాలికం స్థిరచరేష్వనువర్తితాంశః

తం జీవకర్మపదవీమనువర్తమానా

స్తాపత్రయోపశమనాయ వయం భజేమ

॥ 3-31-16 ॥

దేహ్యాన్యదేహవివరే జఠరాగ్నినాస్యగ్

విణ్మాత్రకూపపతితో భృశతప్తదేహః

ఇచ్చన్నితో వివసితుం గణయన్ స్వమాసాన్

నిర్వాస్యతే కృపణధీర్భగవన్ కదా ను

॥ 3-31-17 ॥

యేనేదృశీం గతిమసౌ దశమాస్య ఈశ

సంగ్రాహితః పురుదయేన భవాదృశేన

స్వేనైవ తుష్యతు కృతేన స దీననాథః

కో నామ తత్రప్రతి వినాంజలిమస్య కుర్యాత్

॥ 3-31-18 ॥

పశ్యత్యయం ధిషణయా నను సప్తవధ్రిః
శారీరకే దమశరీర్యపరః స్వదేహే

యత్సృష్టయాఽఽసం తమహం పురుషం పురాణం
పశ్యే బహిర్ద్భుది చ చైత్యమివ ప్రతీతం

॥ 3-31-19 ॥

సోఽహం వసన్నపి విభో బహుదుఃఖవాసం
గర్భాన్న నిర్జిగమిషే బహిరంధకూపే
యత్రోపయాతముపసర్పతి దేవమాయా
మిథ్యామతిర్యదను సంసృతిచక్రమేతత్

॥ 3-31-20 ॥

తస్మాదహం విగతవిక్లవ ఉద్ధరిష్య
ఆత్మానమాశు తమసః సుహృదాత్మనైవ
భూయో యథా వ్యసనమేతదనేకరంధ్రం
మా మే భవిష్యదుపసాదితవిష్ణుపాదః

॥ 3-31-21 ॥

కపిల ఉవాచ

ఏవం కృతమతిర్గర్భే దశమాస్యః స్తువన్ ఋషిః
సద్యః క్షిపత్యవాచీనం ప్రసూత్యై సూతిమారుతః

॥ 3-31-22 ॥

తేనావసృష్టః సహసా కృత్వావాక్కిర ఆతురః
వినిష్కామతి కృచ్ఛేణ నిరుచ్ఛ్వాసో హతస్మృతిః

॥ 3-31-23 ॥

పతితో భువ్యస్మృత్రే విష్ణోభూరివ చేష్టతే
రోరూయతి గతే జ్ఞానే విపరీతాం గతిం గతః

॥ 3-31-24 ॥

పరచ్ఛందం న విదుషా పుష్యమాణో జనేన సః
అనభిప్రేతమాపన్నః ప్రత్యాఖ్యాతుమనీశ్వరః

॥ 3-31-25 ॥

శాయితోఽశుచిపర్యంకే జంతుః స్వేదజదూషితే
నేశః కందూయనేఽగ్నామాసనోత్థానచేష్టనే

॥ 3-31-26 ॥

తుదంత్యామత్వచం దంశా మశకా మత్కుణాదయః

రుదంతం విగతజ్ఞానం కృమయః కృమికం యథా

॥ 3-31-27 ॥

ఇత్యేవం శైశవం భుక్త్వా దుఃఖం పౌగండమేవ చ

అలబ్ధాభీప్సితోఽజ్ఞానాదిద్ధమన్యుః శుచార్పితః

॥ 3-31-28 ॥

సహ దేహేన మానేన వర్ధమానేన మన్యునా

కరోతి విగ్రహం కామీ కామిష్వంతాయ చాత్మనః

॥ 3-31-29 ॥

భూతైః పంచభిరారభే దేహే దేహ్యబుధోఽసకృత్

అహం మమేత్యసద్గ్రాహః కరోతి కుమతిర్మతిం

॥ 3-31-30 ॥

తదర్థం కురుతే కర్మ యద్బద్ధో యాతి సంసృతిం

యోఽనుయాతి దదత్కేశమవిద్యాకర్మబంధనః

॥ 3-31-31 ॥

యద్యసద్భిః పథి పునః శిశ్నోదరకృతోద్యవైః

ఆస్థితో రమతే జంతుస్తమో విశతి పూర్వవత్

॥ 3-31-32 ॥

సత్యం శౌచం దయా మౌనం బుద్ధిః శ్రీర్ధ్విర్యశః క్షమా

శమో దమో భగశ్చేతి యత్సంగాద్యాతి సంక్షయం

॥ 3-31-33 ॥

తేష్వశాంతేషు మూఢేషు ఖండితాత్మస్వసాధుషు

సంగం న కుర్యాచ్ఛోచ్యేషు యోషిత్క్రిడామృగేషు చ

॥ 3-31-34 ॥

న తథాస్య భవేన్మోహో బంధశ్చాన్యప్రసంగతః

యోషిత్సంగాద్యథా పుంసో యథా తత్సంగిసంగతః

॥ 3-31-35 ॥

ప్రజాపతిః స్వాం దుహితరం దృష్ట్వా తద్రూపధర్షితః

రోహిద్భూతాం సోఽన్వధావదృక్షరూపీ హతత్రపః

॥ 3-31-36 ॥

తత్పుష్టస్మృష్టస్మష్టేషు కో న్వఖండితధీః పుమాన్

ఋషిం నారాయణమృతే యోషిన్మయ్యేహ మాయయా

॥ 3-31-37 ॥

- బలం మే పశ్య మాయాయాః స్త్రీమయ్యా జయినో దిశాం
యా కరోతి పదాక్రాంతాన్ భూవిజృంభేణ కేవలం || 3-31-38 ||
- సంగం న కుర్యాత్ప్రమదాసు జాతు
యోగస్య పారం పరమారురుక్షః
మత్సేవయా ప్రతిలభాత్మలాభో
వదంతి యా నిరయద్వారమస్య || 3-31-39 ||
- యోపయాతి శనైర్మాయా యోషిద్దేవవినిర్మితా
తామీక్షేతాత్మనో మృత్యుం తృణైః కూపమివావృతం || 3-31-40 ||
- యాం మన్యతే పతిం మోహోన్మన్మాయామృషభాయతీం
స్త్రీత్వం స్త్రీసంగతః ప్రాప్తో విత్తాపత్యగృహప్రదం || 3-31-41 ||
- తామాత్మనో విజానీయాత్పత్యపత్యగృహోత్మకం
దైవోపసాదితం మృత్యుం మృగయోర్గాయనం యథా || 3-31-42 ||
- దేహేన జీవభూతేన లోకాల్లోకమనువ్రజన్
భుంజాన ఏవ కర్మాణి కరోత్యవిరతం పుమాన్ || 3-31-43 ||
- జీవో హ్యస్యానుగో దేహో భూతేంద్రియమనోమయః
తన్నిరోధోఽస్య మరణమావిర్భావస్తు సంభవః || 3-31-44 ||
- ద్రవ్యోపలబ్ధిస్థానస్య ద్రవ్యేక్షాయోగ్యతా యదా
తత్పంచత్వమహమ్మానాదుత్పత్తిర్ద్వవ్యదర్శనం || 3-31-45 ||
- యథాక్ష్ణోర్ద్వవ్యావయవదర్శనాయోగ్యతా యదా
తదైవ చక్షుషో ద్రష్టుర్ద్వష్టుత్వాయోగ్యతానయోః || 3-31-46 ||
- తస్మాన్న కార్యః సంత్రాసో న కార్పణ్యం న సంభ్రమః
బుద్ధ్యా జీవగతిం ధీరో ముక్తసంగశ్చరేదిహ || 3-31-47 ||
- సమ్యగ్దర్శనయా బుద్ధ్యా యోగవైరాగ్యయుక్తయా
మాయావిరచితే లోకే చరేన్మ్యస్య కలేవరం || 3-31-48 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకత్రింశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
